

# МИНИСТЕРСТВО ЗА ОДБРАНА

Врз основа на член 45 став 2 од Законот за инспекциски надзор („Службен весник на Република Македонија“ бр. 50/10, 162/10 и 157/11 година), министерот за одбрана, донесе

## ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА ЛЕГИТИМАЦИЈАТА НА ИНСПЕКТОРОТ ЗА ОДБРАНА

### Член 1

Со овој правилник се пропишува формата и содржината на образецот на легитимацијата на инспекторот за одбрана (во натамошниот текст: легитимацијата).

### Член 2

Образецот на легитимацијата на инспекторот за одбрана се печати на бел картон со димензии 6 x 9 см и е сместен во заштитна облога.

Предната страна на образецот на легитимацијата содржи: во горниот дел текстот: „РЕПУБЛИКА МАКЕДОНИЈА“, „МИНИСТЕРСТВО ЗА ОДБРАНА“, „ЛЕГИТИМАЦИЈА“, „ИНСПЕКТОР ЗА ОДБРАНА“, во средината место за фотографија со димензии 2,5 x 3 см, а под неа место за впишување на податоци за името и презимето на инспекторот за одбрана, место за потпис на министерот за одбрана и место за печат, а во долниот дел е отпечатен серискиот број на легитимацијата, испишан со бројки во црвена боја.

Задната страна на образецот на легитимацијата содржи податоци за: регистарскиот број на легитимацијата и датумот на издавање на легитимацијата.

Предната и задната страна на образецот на легитимацијата, претставуваат единствена поврзана целина која се поклопува.

Образецот на легитимацијата е заштитен со прозирна пластична фолија.

Заштитната облога на легитимацијата е изработена од кожа во темносина боја во два дела кои меѓусебно се поврзани и се поклопуваат, со димензии 6,5 x 9,5 см.

На предната страна на заштитната облога, со букви во боја на злато е отпечатен текстот: „РЕПУБЛИКА МАКЕДОНИЈА“, „МИНИСТЕРСТВО ЗА ОДБРАНА“, а под него е вграден грбот на Република Македонија изработен во метал во боја на злато, а под него со златни букви е отпечатен текстот: „ЛЕГИТИМАЦИЈА“, „ИНСПЕКТОР ЗА ОДБРАНА“.

Втората внатрешна страна на заштитната облога е изработена во два дела, од кои предниот дел е изработен од прозирна пластична фолија обрабена со кожа и претставува простор во кој се сместува образецот на легитимацијата.

Образецот на легитимацијата од став 1 на овој член е даден во прилог и е составен дел на овој правилник.

### Член 3

Легитимацијата има важност се додека лицето на кое му е издадена има службено својство на инспектор за одбрана.

По престанокот на службеното својство инспектор за одбрана, инспекторот ја враќа легитимацијата.

### Член 4

Во случај на губење на легитимацијата, инспекторот за одбрана ја огласува за неважечка на сопствен трошок и за тоа го известува министерот за одбрана.

Во случај од став 1 од овој член на инспекторот за одбрана му се издава нова легитимација.

## Член 5

Легитимацијата се заменува со нова кога поради дотраеност или оштетување ќе стане неупотреблива или кога имателот на легитимацијата ќе ги измени личните податоци.

## Член 6

Легитимацијата што се враќа или се заменува, се поништува.

## Член 7

Издадените легитимации се евидентираат во Министерството за одбрана.

Редниот број на евidenцијата под која е извршен упис на податоците се впишува во легитимацијата, како регистарски број.

## Член 8

Со денот на влегувањето во сила на овој правилник престанува да важи Правилникот за образецот и за начинот на издавање на легитимацијата на инспекторот за одбрана („Службен весник на Република Македонија“ бр. 36/02).

## Член 9

Овој правилник влегува во сила осмиот ден од денот на објавувањето во „Службен весник на Република Македонија“.

Бр.01-1257/10

28 мај 2013 година  
Скопје

Министер за одбрана,  
**Талат Џафери, с.р.**